

उप प्रादेशिक परिवहन कार्यालय,
अहमदनगर व उप प्रादेशिक परिवहन
कार्यालय बारामती यांच्या कार्यालयीन
इमारतीच्या जागेसाठी अनुदान उपलब्ध
करून देणेबाबत.

**महाराष्ट्र शासन
गृह विभाग**

शासन निर्णय क्रमांक : एमव्हीडी-१२०८/प्र.क्र.२८९/परि-४
मंत्रालय, मुंबई - ४०० ०३२, दिनांक : १ ऑगस्ट, २००८

वाचा :- १) गृह शा.नि.क्र. सीटीबी-१२०१/प्र.क्र.३४९/परि-४, दि. ८ फेब्रुवारी, २००८.

२) गृह विभाग, शा.नि.क्र. एमव्हीडी-१२०५/प्र.क्र.६६९/परि-४, दि. १९ मार्च, २००८.

३) परिवहन आयुक्त कार्यालयाचे पत्र क्रमांक एससी-१अ/पआ/२००८/२२४/दहा/
जा.क्र.१५४१ दिनांक २२ जुलै, २००८.

शासन निर्णय :- मोटार वाहन विभागासाठी भूसंपादनासाठी सन २००८-२००९ यावर्षी रुपये १.६० कोटी इतका अर्थसंकल्पित निधीची तरतूद करण्यात आली आहे.

२. उप प्रादेशिक परिवहन कार्यालय अहमदनगरच्या कार्यालय इमारतीसाठी अहमदनगर कॅन्टोन्मेंट येथील जागा खरेदी करण्यासाठी रुपये २,७०,९७,७७५/- इतक्या निधीची आवश्यकता आहे. त्यापैकी उपरोक्त शासन निर्णय क्रमांक १ अन्वये १,१५,७३,६००/- इतका निधी उपलब्ध करून देण्यात आला आहे. आता उप प्रादेशिक परिवहन अधिकारी अहमदनगर यांच्या कार्यालयीन जागेसाठी सन २००८-२००९ यावर्षी उपलब्ध असलेल्या रुपये १.६० कोटी या तरतूदीमधून रुपये १.५१ कोटी निधी या आदेशाद्वारे उपलब्ध करून देण्यास शासन मंजूरी देण्यात येत आहे.

३. तसेच उप प्रादेशिक परिवहन कार्यालय बारामतीच्या कार्यालयीन इमारतीसाठी महाराष्ट्र औद्योगिक विकास महामंडळ यांची बारामती येथील जागा ९५ वर्षांच्या लिजवर संपादन करण्यासाठी "ए" विभागातील १८,९३४ चौ. मिटर जागा आवश्यक आहे. त्यापैकी १५,१९४ चौ. मी. जागा खरेदी करण्यासाठी उपरोक्त शासन निर्णय क्रमांक २ अन्वये मंजूरी देण्यात आली आहे. उर्वरित ३७४० चौ.मी. जागा खरेदी करण्यास रुपये ८,८५,७९८/- इतक्या निधीची आवश्यकता आहे.


४. सन २००८-२००९ च्या भूसंपादनासाठी असलेल्या रुपये १.६० कोटी निधीपैकी अहमदनगर कार्यालय इमारत जागेसाठी रुपये १.५१ कोटी निधी परिच्छेद २ प्रमाणे उपलब्ध करून

देण्यात आला आहे. उप प्रादेशिक परिवहन कार्यालय बारामती या कार्यालयाच्या जागेसाठी उर्वरित अनुदानातून रुपये ८.८६ लक्ष निधी उपलब्ध करून देण्यास या आदेशाद्वारे मंजूरी देण्यात येत आहे.

यासाठी येणारा खर्च मुख्य लेखा शिर्ष "४०७० इतर प्रशासनिक सेवा (००) (०४)" परिवहन कार्यालयासाठी भूसंपादन (४०७००११३) ५० इतर खर्च (योजनांतर्गत) दत्तमत याखाली खर्ची टाकून सन २००८-२००९ साठी मंजूर झालेल्या रुपये ०१.६० कोटी इतक्या अनुदानातून मागविण्यात यावा.

हा शासन निर्णय महाराष्ट्र शासनाच्या www.maharashtra.gov.in वेबसाईटवर उपलब्ध असून त्याचा संगणक संकेतांक २००८०८०११२३२०२००९ असा आहे.

महाराष्ट्राचे राज्यपाल यांच्या आदेशानुसार व नावाने,


(प्र. चं. मयेकर)
शासनाचे अवर सचिव

प्रति,

महालेखापाल (लेखापरिक्षा/लेखा व अनुज्ञेयता) महाराष्ट्र-१/२/मुंबई/नागपूर,
परिवहन आयुक्त, महाराष्ट्र राज्य, मुंबई,
उप प्रादेशिक परिवहन कार्यालय, अहमदनगर,
उप प्रादेशिक परिवहन कार्यालय, बारामती,
जिल्हाधिकारी अहमदनगर/पुणे,
जिल्हाकोषागार अधिकारी अहमदनगर/बारामती,
नियोजन विभाग, मंत्रालय, मुंबई,
वित्त विभाग, मंत्रालय, मुंबई,
गृह विभाग / बाँयुडी - १, मुंबई,
निवडनस्ती.